

கை தான் நெகிழ்விடேன் உடையாய்
என்னைக் கண்டு கொள்ளே
- மாணிக்கவாசகர் -

நூலகம்

NOOLAHAM

நிறையுடைய நெஞ்சின் இடையாய் போற்றி
நீங்காது என் உள்ளத்து இருந்தாய் போற்றி
- அப்பர் -

உங்களுக்காக அறிஞர்கள் நூலகங்களில் நூல் வடிவில் காத்து நிற்கின்றனர். அவர்களிடம் பேசிப்பாருங்கள் பயன் பெறுவீர்கள்.

செய்தி - க

தை-மாசி January-February - 2008 மடல்

மடல் - அ. ஆ

தென்நாடு உடைய சிவனே போற்றி எந்நாட்டவர்க்கும் இறைவா போற்றி - திருவாசகம்

உங்களுடன் சீல நம்மடங்கள்.....

குருமார்கள், பெரியோர்கள், பாடசாலை அதிபர்கள், ஆசிரியர்கள், மாணவர்கள், வாசகர்கள் அவைவருக்கும் எனது இனிய 2008ஆம் ஆண்டு புத்தாண்டு வாழ்த்துக்களையும் வணக்கங்களையும் முதலில் தெரிவித்துக் கொள்கின்றேன். இன்றைய கல்வி முறை மாணவர்கள் பரீட்சையில் சித்தி பெற வழி வகுக்கின்றது. வாழ்க்கையில் வாழ்வாங்கு வாழ்வதற்கு சிறந்த ஆசான்களின் துணை தேவைப்படுகின்றது. இன்று ஆசான்களாக இருப்பவை சிறந்த அறிஞர்களின் நூல்கள் மட்டுமே. இவற்றை தேடிப் படிப்பதற்கு மாணவர்களுக்கு நேரம் கிடைப்பதில்லை. நூலகத்துக்கு வருபவர்களின் எண்ணிக்கையும் மிகக் குறைவு. மாணவர்களின் வாசிப்புப் பழக்கத்தை தூண்டுவதின் நோக்கமே இச் சஞ்சிகை. நூலகத்தில் 25 வருடங்களாக நான் பெற்றுக் கொண்ட அனுபவம், பெரியோரின் உபதேசங்கள், நூலகர்களின் வழிகாட்டல், அறிஞர்களின் தொடர்பு, நல்லோரின் நட்பு, மாணவர்கள் மத்தியில் நடத்திய போட்டிப் பரீட்சைகளின் வெளிப்பாடு தான் இச் சஞ்சிகை. இன்று எல்லோரும் நூலகங்களை மறந்து விட்டார்கள். நூலகங்களுக்கு வந்து பத்திரிகை வாசிப்பவர்களின் எண்ணிக்கையும் அருகி விட்டது. இதை ஞாபகப் படுத்தும் வகையில் எனது சஞ்சிகைக்கு "நூலகம்" என்று பெயர் வைக்கத் தீர்மானித்தேன்.

கனடா நாட்டில் நான் பெற்றுக் கொண்ட பயிற்சி மாணவச் செல்வங்களை எதிர்காலத்தில் நல்ல தலைவர்களாக ஆக்குங்கள் என்பதே இந்த எண்ணத்தில் "நூலகம்" சஞ்சிகை இரண்டு மாதத்துக்கு ஒரு பிரதியாக வெளியிட எண்ணியுள்ளேன். இச் சஞ்சிகையை உங்கள் குழந்தைகளுக்கு வாங்கிக் கொடுத்து படிக்கச் செய்வதன் மூலம் நல்ல குழந்தைகளை உருவாக்கும் என்ற எண்ணத்தில் நீங்கள் ஒரு பங்காளியாவீர்கள் என்பது எனது திடமான நம்பிக்கை. உங்கள் அவைவருக்கும் எனது நன்றிகள்.

ந. செல்வஜோதி, (ஆசிரியர்)
"நூலகம்" சஞ்சிகை, 229, பிரதான வீதி,
திருக்கோணமலை.

பொதுசன நூலகங்களும் சமூகமும்

திரு. த. தனபாலசிங்கம்

பிரதம நூலகர், பொது நூலகம், யாழ்ப்பாணம்.
செயலாளர், நூலக விழிப்புணர்வு நிறுவகம்

சமூகத்தின் அபிவிருத்தியானது அவற்றின் கல்வி கலாசார அபிவிருத்தியில் தங்கியுள்ளது. கல்வி கலாசாரம் அபிவிருத்தியடைய வேண்டுமாயின் சமூகத்தின் அறிவு வளர்ச்சியடைய வேண்டும். அவ் வளர்ச்சிக்கான வழிப்படுத்தலை செய்ய வேண்டிய பொறுப்பு பொது நூலகங்களையே சார்ந்திருக்கும்.

பொது நூலகங்களும் சமூகத்தின் அபிவிருத்தியை நோக்காகக் கொண்டு செயல்பட வேண்டிய நிறுவனமாகும். ஏனைய நூலகங்களுடன் ஒப்பிடும் போது பொது நூலகங்கள் சற்று வித்தியாசமானதும் ஆனால் மிக முக்கியமானதுமான நிறுவனங்களாகும். பொது நூலகங்கள் நிறுவ்வதற்கு யுனிஸ்கோ நிறுவனமே அடித்தளம் இட்டது என கூற முடியும். யுனஸ்கோ தனது கொள்கையில் பொது நூலகமானது பிரதேசத்தின் கல்வி கலாசார அபிவிருத்தி, தகவல் வழங்கல் என்பவற்றின் உயிரோட்ட நிறுவனமாகவும். மக்களிடையே புரிந்துணர்வை ஏற்படுத்தும் நிறுவனமாகவும் அமைய வேண்டுமென வழியுறுத்தியுள்ளது. இக்கொள்கை அடிப்படையிலே பொது நூலகங்கள் செயல்படுகின்றன.

இலங்கையில் பொது நூலகங்கள் உள்ளூராட்சி மன்றங்களின் பரிபாலனத்திலேயே செயல்படுகின்றன. மனிதனுக்கு கருவிலிருந்து கல்லறை வரைக்குமான சேவைகளை வழங்கும் நிறுவனங்களே உள்ளூராட்சி நிறுவனங்களாகும். அதே போன்று பொது நூலகங்களும் குழந்தைகள் முதல் ஆய்வாளர் வரையான பிரதேசத்தின் அனைத்து தரப்பினர்க்குமான சேவைகளை வழங்கும் நிறுவனங்களாகச் செயல்படுகின்றன. பிரதேசத்தின் கலாசார விழுமியங்களை வெளிப்படுத்தக்கூடிய தகவல்களைச் சேகரித்து தன்னகத்தே கொண்டிருக்கின்றன அவ்வாறான முயற்சிகளில் தொடர்ந்தும் ஈடுபடுகின்றன.

இவ்வாறான சேவைகளை வழங்கக்கூடிய பொது நூலகமானது பல பகுதிகளைக் கொண்டிருக்கும். நூலகம் அமைக்கத் திட்டமிடும்போது அவற்றைக் கருத்திற் கொண்டே திட்டமிடுதல் வேண்டும். முக்கியமாக நூல்களை வெளியே எடுத்துச் சென்று வாசிக்க வசதியுள்ள இரவல் வழங்கும் பகுதியும் அவசியப்படும் தகவல்களை உடன் பெற வாய்ப்பளிக்கக் கூடிய உசாத்துணைப் பகுதியும் சிறுவர்களை வாசிப்பில் ஊக்கம் வழங்கக்கூடிய சிறுவர் பகுதியும், அன்றாடத் தகவல்களை உடனுக்குடன் வழங்கக்கூடிய பருவ இதழ்களைக் கொண்ட பகுதியும் பிரதேச வரலாறு கலாசாரம் என்பவற்றை வெளிப்படுத்தக்கூடிய தகவல் சாதனங்களை உள்ளடக்கிய பகுதியும், நவீன தொழில்நுட்பத்தினூடாக தகவல்களைப் பெறக்கூடிய பகுதியும் ஒரு நூலகத்தில் இருக்க வேண்டும். இவற்றிற்கும் மேலாக பிரதேச மக்களின் அறிவுத் திறனை மேம்படுத்துவதற்கு கருத்தரங்குகள், விவாதங்கள், விரிவுரைகள், சொற்பொழிவுகள் போன்றவை நிகழ்த்தக்கூடிய கேட்போர் கூடமொன்றை ஸ்தாபித்தல் பொறுத்தமானதாகும்.

தொடரும்.....

புத்தகங்கள், சஞ்சிகைகள் படிப்பதன் முக்கிய நோக்கம் அறிவை வளர்த்துக் கொள்வது மட்டுமல்ல வளர்த்துக்கொண்ட அறிவை உரிய வேளையில் சரியாக பயன்படுத்திக்கொள்வதுமாகும்.

பிறந்த தின வாழ்த்து

நாடறிந்த பெரியாரும் நடமாடும் நூலகமுமென எல்லோராலும் புகழப்படுகின்றவருமான பெரியார் திரு.பொ.கந்தையா ஆசிரியர் (காந்தி மாஸ்டர்) அவர்கள் 19.12.2007ம் திகதி தனது 90வது அகவையில் கால் பதித்துள்ளார். ஐயா அவர்களை திருக்கோணமலை வாழ் மக்கள் பலகாலம் நீழி வாழ வாழ்த்துவதுடன் “நூலகம்” சஞ்சிகையும் தனது முதலாவது இதழில் காந்தி ஐயா அவர்களுக்கு பிறந்த தின வாழ்த்தை தெரிவிப்பதில் பெரு மகிழ்ச்சியடைகிறது.

-ஆசிரியர்-

சீந்தனைச் சுரங்கம்

பாமர மக்களுக்குச் செய்யும் சுயநலமற்ற சேவையில்தான் அகிம்சை தன்னை வெளிப்படுத்த வேண்டும்.

- மகாத்மா காந்தி -

வயரிடையார் வாக்கு

கடன் பட்டு ஆடம்பரமாகச் செலவழிக்கக்கூடாது. கடன்படுவது மிகவும் துன்பத்தை தரும். கூடுமானவரை சிக்கனமாகவும் எளிமையாகவும் வாழ்ந்து வருதல் வேண்டும். கடன்பட்டு பால்சோறு உண்பதைக் காட்டிலும், கடன்படாமல் உப்பில்லாமல் கஞ்சி உண்பது நல்லது.

-வாரியார் சுவாமிகள் -

கோபத்தை மனிதன் அன்பால் வெல்வானாக. தீமையை நன்மையால் வெல்வானாக. தாராளத் தன்மையால் கஞ்சத்தனத்தை வெல்வானாக. பொய்ம்மையை உண்மையால் வெல்வானாக.

-புத்த பகவான் -

“ மக்களே என் பேச்சை கவனமாகக் கேட்டு அதன்படி நடப்பீர்களாக. ஒவ்வொரு முஸ்லீமும் மற்ற ஒவ்வொரு முஸ்லீமுக்குச் சகோதரன் என்பதை உணருங்கள். நீங்கள் எல்லோரும் ஒரே தரத்தினர். அகில உலகத்திற்கும் ஒரே போதகர்.

- நபிகள் நாயகம் -

திரட்டி வைக்கப்பட்ட செல்வம், அழிவதற்கும் திருடப்படுவதற்கும் இலக்காகலாம். ஆனால் பரலோக செல்வத்தை நீங்கள் தேடிக்கொண்டால் அது அழியவும் அழியாது, யாராலும் திருடவும் முடியாது.

- யேசுநாதர்

அவ்வை அமுதம்

அறம் செய விரும்பு

உலகம் அறத்தினால் இயங்குகின்றது. பிறருக்கும் தனக்கும் நலம் தரும் செயல்களே அறம் ஆகும். மனதில் மாசு இல்லாமல் வாழ்வது அறம். சிறுவயதில் பெற்றோர்க்கும் ஆசிரியர்க்கும் அடங்கி நடத்தல் அறம். மனைவியுடன் சேர்ந்து குடும்பம் நடாத்துவது இல்லறம். இல்லாதவர்களுக்கு பொருள் உதவி செய்வது ஈகை அறம். வறுமையால் கடைப்பிடிக்க வேண்டியது செம்மை அறம். ஊருடன் ஓட்டி வாழ்வது சமுதாய அறம். முதுமையில் உலகப் பொருள் மீது ஆசையில்லாமல் வாழ்வது துறவறம். அரசு கடைப்பிடிப்பது நீதி அறம். அறம் உலகத்தைக் காப்பாற்றுவதால் அறம் சேர்ந்த செயல்களைச் செய்ய விரும்பு.

- ச.சுவாமிநாதன் எம். ஏ -



நூலகவியலின் தந்தை கலாநிதி எஸ். ஆர். இரங்கநாதனின் பஞ்சசீலக் கொள்கை

1. நூல்கள் அனைத்தும் பாவனைக்கே.
2. நூலுக்கு ஏற்ற வாசகர்.
3. வாசகருக்கு ஏற்ற நூல்.
4. வாசகரின் நேரம் பேணுகை.
5. நூலகத்தின் வளரும் தன்மை.



அறிவு

பணிவு, ஆடம்பரமின்மை, தீமையவாமை, பொறுமை, நேர்மை, குருசேவை, தூய்மை, நிதானம், தன்னடக்கம் ஆகிய இவை எல்லாம் அறிவு எனப்படும்.

நண்ட காலம் சீவிப்பதற்கான இரகசியம்

1. எளிமையான உணவு - Simple Diet.
2. கடின உழைப்பு - Hard Work
3. மன உளைச்சல் அற்ற வாழ்க்கை - Stress Free Life.
4. புகைத்தலைத் தவிர்த்தல் - No Smoking
5. மதுபானம் விலக்கல் - No Liquor.

கா. வைத்தீஸ்வரன்

(உளவளத் துணையாளர்)

இளைப்பாறிய சுகாதாரக் கல்வி அதிகாரி.

ஆசியுரை

திரு. நடராஜா செல்வஜோதி, திருக்கோணமலையை பிறப்பிடமாகக் கொண்டவர். முப்பது வருடங்களுக்கு மேலாக சமய,சமூக தொண்டுகளில் ஈடுபட்டு வருபவர். எமது ஆலயத்தின் மஹோற்சவ காலங்களிலும், விரத காலங்களிலும் ஆலயத்தோடு இணைந்து பணிபுரிபவர். தன்னுடைய சிறிய தந்தையார் அமரர்.சி.சின்னத்தம்பி ஆசிரியரின் (முன்னாள் செயலாளர் சக்தி நிலையம்) வழிகாட்டலில் சக்தி நிலையத்தில் உறுப்பினராகச் சேர்ந்து இறைபணியில் தன்னை இணைத்துக் கொண்டுள்ளார்.

இலங்கை சின்மயாமிஷன் திருக்கோணமலைக் கிளையில் இணைப்பாளராக இருந்து ஆன்மீக விடயங்கள், மாணவர்களுக்கான கருத்தரங்குகளை ஆச்சாரியார் பிரமச்சாரி. ரமண சைத்தன்யா அவர்களின் வழிகாட்டலையும், எமது ஆலோசனைகளையும் ஏற்று முன்னின்று செயலாற்றி வருகிறார்.

நூலக அனுபவத்தையும், சமய,சமூக செயல் திறனையும் கொண்டு இளம் தலைமுறையினருக்கு நல்வழி காட்ட நூலகம் என்ற சஞ்சிகையை தன் சொந்த முயற்சியாக வெளியிட முன்வந்துள்ளார்கள். இவரது இப்பணி பாராட்டப்படக் கூடிய ஒன்றாகும். இவரது பணி சிறக்க, 'நூலகம்' செய்தி மடல் தொடர்ந்து வர எல்லாம் வல்ல ஸ்ரீ பத்திரகாளியம்மன் அருள்புரிய பிரார்த்தித்து எனது நல்லாசிகளையும் தெரிவித்துக் கொள்கிறேன்.

வேதாகமமாமணி

சோ. இரவிச்சந்திரக் குருக்கள்

ஆதீனகர்த்தா, பிரதம குரு
ஸ்ரீ பத்திரகாளியம்மன் தேவஸ்தானம்
திருக்கோணமலை.

ஆசியுரை

திருக்கோணமலை வில்லூன்றிக் கந்தசுவாமி கோயில் தேவஸ்தானத்துடன் தொடர்புடைய ஸ்ரீ முருகன் தொண்டர் சபைச் செயலாளரான திரு. ந. செல்வஜோதி அவர்கள் எனது தந்தையாரின் காலம்முதல் பலவருடங்களாக எமது ஆலய வளர்ச்சிக்கும் எழுச்சிக்கும் பாடுபடுவதுடன் பல அருஞ் சேவைகளைச் செய்து வருவதை எம்மால் ஒருபோதும் மறக்க முடியாது.

திருவிழாக் காலங்களிலும் கந்த ஷஷ்டி, நவராத்திரி, சிவராத்திரி போன்ற விசேஷ தினங்களிலும் கலந்து கொண்டு கூட்டுப் பிரார்த்தனைகள் கலைநிகழ்ச்சிகள், கருத்தரங்குகளை முன்னின்று நடத்துவதோடு கலைஞர்களைக் கௌரவப்படுத்தி சைவத்தையும், தமிழையும் வளம்படுத்துவதற்காக பல போட்டிப் பரீட்சைகளை நடாத்தி பரிசுகள், பாராட்டுப் பத்திரங்களை வழங்கி வருங்காலச் சந்ததியினராக விளங்கும் மாணவமணிகளை

ஊக்கப்படுத்துவதுடன், சிரமதானப் பணி, அன்னதானப்பணி என்ற பல பணிகளைச் செயல்படுத்தி எமது மண்ணுக்கு பெருமைசேர்க்கும் வகையில் செயல்பட்டுவருவதை அனைவரும் அறிவர்!

இன்றைய காலகட்டத்தில் பலகருத்துச் செறிவுகளைத் தாங்கி அரிய பெரும் முயற்சியாக வெளிவரும் "நூலகம்" என்ற சஞ்சிகையின் ஆக்கங்கள் சிறப்புற்று விளங்கி திரு. ந. செல்வஜோதி அவர்களுக்கு பெருமைகளைச் சேர்க்க வேண்டுமென வாழ்த்தி இவரது பணிகள் மேலும் தொடர்வதற்கும் சகல செளபாக்கியங்களும் பெற்று வாழ்வதற்கும் எல்லாம் வல்ல வில்லூன்றிக் கந்தப்பெருமானின் அருளாசி கிடைக்கப் பிரார்த்தனை செய்து எனது ஆசியுரையை வழங்குகின்றேன்.

இவ்வண்ணம்

பிரம்மஸ்ரீ . சுரானந்த - சுதாகர குருக்கள்
பிரதம குரு ஆதீனகர்த்தா
வில்லூன்றி கந்தசுவாமி கோயில் தேவஸ்தானம்

ஆசியுரை

பல துறைகளிலும் பலகாலமாகத் தொண்டு செய்து கொண்டிருக்கும் திரு. நடராஜா செல்வஜோதி அவர்கள் மாணவர்கள் பெரியவர்களும் கூட வாசிப்புப் பழக்கத்தைக் கைவிட்டு எங்கோ போய்க் கொண்டிருக்கிறார்கள் அவர்களைத் திசைதிருப்பி வாசித்து வாழும் நல்ல பிரஜைகளாக ஆக்க வேண்டும் என்று விரும்பி நூலகம் என்னும் சஞ்சிகையை வெளியிட முன்வந்துள்ளார்.

பொருளாதாரத்தில் பலகஷ்டங்கள் ஏற்படக்கூடிய சேவை ஆயினும் மக்களை நல்வழிப்படுத்தும் நல்ல நோக்கத்துக்காக இதனை ஆதரிப்பது எங்கள் கடமையாகும். திரு. ந. செல்வஜோதி அவர்களை எல்லோரும் நன்கறிவர். நகராண்மைக் கழக நூல்நிலையத்தில் இருபத்தைந்து வருடகால அனுபவம் உண்டு. ஸ்ரீ முருகன் தொண்டர் சபை என்றால் செல்வஜோதி. செல்வஜோதி என்றால் ஸ்ரீ முருகன் தொண்டர் சபை.

**திரு. பொ. கந்தையா,
(காந்தி ஆசிரியர்)**

திருக்கேதீசுவர முதலாம் திருவிழாச் சபைக்கும் செயலாளராக இருந்து பணி செய்கிறார்; வேல்நடைபஜனைக் குழுவுக்கும் இவர் செயலாளர்; வில்லூன்றி இராஜகோபுரத் திருப்பணிச் சபைக்கும் செயலாளராகப் பணிபுரிகிறார்.

மொத்தத்தில் மாணவர்களை மனிதர்களாக்குவதே இந்தச் சஞ்சிகையின் நோக்கம். மாணவர்கள் பல சமய சமூகப் பெரியார்களுடைய வாழ்க்கை வரலாறுகளையும் படித்து அவர்களைப் பின்பற்றி நல்ல மனிதர்களாக வாழ இச்சஞ்சிகை வழிகாட்ட வேண்டுமென்ப பிரார்த்தித்து எனது ஆசியுரையை நிறைவு செய்கிறேன்.

"நூலகம் பல்லாண்டு பல்லாண்டு வாழ்க!
இன்பமே குழக எல்லோரும் வாழ்க"

ஆனந்தம்.

வாழ்த்துரை

தகவல் பரிமாற்றல் ஊடகங்களின் வளர்ச்சியால் திரைப்படங்கள், நாடகங்கள், விளையாட்டுக்கள் என பொழுது போக்கு அம்சங்கள் பெருகி மாணவர்கள், இளைஞர்கள், பெற்றோர்கள் மற்றும் சமூகத்தின் அனைத்து தரப்பினருடைய பொழுதில் பெரும் பகுதியை ஆக்கிரமித்துக் கொண்டிருக்கும் இக்காலகட்டத்தில் வாசிப்பு பழக்கம் அருகிக்கொண்டு வருவது அவதானிக்கக் கூடியதாக உள்ளது.

இந்தவகையில் புதிய வருடத்தின் புதிய முயற்சியாக சமூகத்தின் அனைத்து தரப்பினரிடையேயும் வாசிப்புப் பழக்கத்தை மீண்டும் ஊக்கு விக்க வேண்டும் என்னும் நல்லெண்ணத்தோடு வெளிவரும் “நூலகம்” என்னும் தலைப்பிடப்பட்ட இச்செய்தி மடல் வெளியிடுவதையிட்டு நான் மகிழ்ச்சியடைகின்றேன். இச்செய்தி மடலானது, மாணவர்கள் அறிய வேண்டிய விடயங்களை காலத்தால் அறியப்படுத்துவதாகவும், புதிய விடயங்களை திரட்டிக்கற்புதற்கான மூலகங்களை வழங்குவதாகவும், ஏற்கனவே வெளிப்படுத்தப்பட்ட விடயங்களை மீண்டும் கூறாமல் புதிய விடயங்களை, அறிய வேண்டிய விடயங்களை அறிவிப்பதில் முன்னிற்கும் எனவும் எதிர்பார்கின்றேன்.

இச்செய்தி மடல் வெளியிடுவதில் உழைத்த அனைவருக்கும் எனது வாழ்த்துக்களையும் நன்றிகளையும் தெரிவிப்பதுடன் இது தொடர்ந்து வெளியிடப்படல் வேண்டும் எனவும் ஆசிக்கின்றேன்.

திரு. கு. குணநாதன்

தி/பிராந்திய உள்ளூராட்சி உதவி ஆணையாளர்
திருக்கோணமலை.

வாழ்த்துரை

திருக்கோணமலை புண்ணிய பூமி; புண்ணி ஆத்மாக்களின் வாழ்விடம்; வந்தாரை வாழவைக்கும் திருவிடம்; இங்கு பலர் திறமை மிக்கூர்பெற்றவராயிருந்தும் இவர்கள் இலை மறை காய் போலவே வாழ்கின்றனர்.

நமதூரில் தமிழ் மொழியினை வளர்க்கவும், இந்து மத நெறியினை இளம் தலைமுறையினர் அறிந்திடவும் எமது ஸ்ரீ முருகன் தொண்டர் சபையின் செயலாளர் திரு. ந. செல்வஜோதி அவர்கள் தமது சுய முயற்சியின் வெளிப்பாடாக “நூலகம்” என்னும் சஞ்சிகையை வெளியிடுவது பாராட்டுக் குரியதாகும். இளம் தலைமுறையினரின் வாசிப்புப் பழக்கத்தைத் தூண்டும் ஒரு அரிய பொக்கிஷமாக நூலகம் எனும் சஞ்சிகை அமைந்துள்ளது.

மணியகாரர்

தி/வில்லூன்றிக் கந்தசுவாமி தேவஸ்தானம்,
திருக்கோணமலை.

திரு. ந. செல்வஜோதி அவர்கள் திருக்கோணமலை வாழ் மக்கள் அநேகருக்கு அறிமுகமானவர். திருக்கோணமலை பொது நூலகத்தில் இவரது அயராத சேவை காரணமாக கனடா தேசத்திற்குச் செல்லும் பயிற்சி நெறியில் பங்கேற்கும் வாய்ப்புக் கிடைத்தது.

வி/ஸ்ரீ முருகன் தொண்டர் சபையின் செயலாளராக கடந்த இருபத்தி ஐந்து (25) வருடங்களாக இவர் ஆற்றிவரும் சேவை யாவரும் அறிந்ததொன்றாகும். எல்லோர் மனதிலும் நல்ல எண்ணங்கள் பிறக்கும்; ஆனால் அதை செயற்படுத்துவோர் சிலர், இவ்விடத்தில் முதல்வராக விளங்குபவர் எங்கள் ஜோதி அவர்கள். “முயன்றால் முடியும்” என்பதற்கு இச் சஞ்சிகை ஒரு எடுத்துக்காட்டு. என்றும் அவர் பணி தொடர என் வாழ்த்துக்களை தெரிவிப்பதுடன் வில்லூன்றிக் கந்தனின் ஆசிக்களும் கிடைக்கப் பிரார்த்திக்கின்றேன்.

திரு. ஆ. ஆ. ஜெயரெட்டினம் (தலைவர்)
ஸ்ரீ முருகன் தொண்டர் சபை
வில்லூன்றி, திருக்கோணமலை.

வாழ்த்துரை

தனது நூலகசேவையிலும், சமூக சேவையிலும், ஆன்மீக செயற்பாடுகளிலும் அரும் பங்காற்றிவரும் திரு. ந. செல்வஜோதி அவர்களினால் வெளியிடப்படும் இந் “நூலகம்” சஞ்சிகையானது நூலகத்துறையில் குறிப்பாக கிழக்கு மாகாணத்தில் முதலாவது நூலக சஞ்சிகை என்ற பெருமையைத் தட்டிச் செல்கின்றது.

வடகிழக்குமாகாண நூலகப்பணியாளர்கள் ஒன்றியம் ஆரம்பிக்கப்பட்டு அதன் முதல் செயலாளராக பொறுப்பேற்று தனது காத்திரமான பங்களிப்பை ஒன்றியத்திற்கு வழங்கிய, வழங்கிக் கொண்டிருக்கும்

திரு. ந. செல்வஜோதியின் இந்தக் கன்னி முயற்சியானது ஏனைய நூலகத்துறை சார்ந்தோருக்கு ஒரு முன்மாதிரியாகவும், வழிகாட்டலாகவும் அமையும் என்பதில் எவ்வித சந்தேகமுமில்லை.

இதுவரை இவர் பெற்ற நூலக சேவையின் அனுபவங்களையும், ஆற்றலையும் வெளிக்கொணரும் இச் சஞ்சிகையை வெளியிடும் திரு. ந. செல்வஜோதி அவர்களை மனதார வாழ்த்துவதோடு, இப்பணிமேலும் தொடர வேண்டுமெனவும் வாழ்த்துகின்றேன்.

எம். ரீ. சபரூள்ளாகான் (தலைவர்)
வட கிழக்கு, நூலகப்பணியாளர்கள் ஒன்றியம்,
திருக்கோணமலை.

“நூலகம்” சஞ்சிகை வெளிவருவதையிட்டு வழங்கப்படும் பாராட்டுரை

திரு. ந. செல்வஜோதி அவர்களது பெருமுயற்சியால் “நூலகம்” என்னும் சஞ்சிகை வெளிவருவதையிட்டு பெருமகிழ்ச்சியடைகின்றேன். பத்திரிகை வெளியிடுவதில் இருக்கும் பாரிய நெருக்கடிகள் மிக்க இக்காலத்தில் இவரது முயற்சியும் ஆர்வமும் பாராட்டப்பட வேண்டியதாகும்.

தற்காலச் சமூகம் இலத்திரனியல் ஊடகங்களையே முழுமையாகப் பயன்படுத்தும் இக்காலத்தில் வாசிப்பு மிக அருகிவருகின்றது. இதனால் அச்ச வடிவில் வெளியாகும் நூல்கள் சஞ்சிகைகளை வாசிக்கும் ஆர்வம் மிகக் குறைவடைந்திருப்பதை எல்லோரும் ஏற்றுக் கொள்வர். “வாசிப்பதால் மனிதன் பூரணமாகின்றான்” என்பதற்கமைய மனித சமுதாயம் வாசிப்பை தனது முக்கிய செயல்பாடாகக் கடைப்பிடிக்க வேண்டும்; இச்செயல்பாட்டை ஊக்குவிக்க வேண்டிய பொறுப்பு நூலகங்களையும், பாடசாலைகளையுமே சாரும்.

இந்நடவடிக்கைக்கு மெருகூட்டும் வகையில் திரு. செல்வஜோதி அவர்கள் எடுக்கும் முயற்சி மேலும்மேலும் வளர வேண்டும். “நூலகம்” எவ்வித தடையுமின்றி தொடர்ந்து வெளிவர வேண்டும். அதற்கு வாசகர்களாகிய மக்கள் தங்கள் பங்களிப்பை பூரணமாக வழங்க வேண்டும். சஞ்சிகைகள் காலத்திற்குக் காலம் புதிய புதிய தகவல்களை வெளிப்படுத்தும் சாதனங்களாகும். அவற்றினை அனைவரும் வாசிப்பதால்தான் மனித அறிவை ஆற்றலை மேம்படுத்த முடியும். எனவே அனைவரும் “நூலகம்” சஞ்சிகைக்கு எம் ஆதரவை வழங்குவோம். எம் அறிவையும் பெருக்குவோம்.

“வளமான வாசிப்பு தரும் ஏற்றமான வாழ்வு”

சபாரட்ணம் தனபாலசிங்கம்
பிரதம நூலகர்
பொதுசன நூலகம்.
யாழ்ப்பாணம்.

பாராட்டுரை

திருக்கோணமலை வாழ் நகர எல்லையைக் கொண்ட மக்களுக்கு ஒரே நூலகமாக விளங்குவது திருக்கோணமலை பொது நூலகம் இந் நூலகத்தில் வாசிப்புப் பகுதியில் தன்னை இணைத்துக் கொண்ட திரு. ந. செல்வஜோதியை ஏறக்குறைய பதினான்கு ஆண்டுகளுக்கு முன் நான் சந்தித்தேன். பல்வேறு நகரசபைத் தலைவர்கள் செயலாளரின் கீழ் கடமையாற்றிய இவர் பல்வேறுபட்ட அனுபவங்களை தனது சேவையில் பெற்றுள்ளார். ஆரம்ப காலங்களில் இவர் கடமையாற்றிய பத்திரிகை, சஞ்சிகை பிரிவு நூலகத்தின் முதுகெலும்பு என்று கருதப்படும் பிரிவாகும். இதுதான் பாமர மக்கள் முதல் படித்த மேதைகளும் பயன்கொள்ளும் இடமாக விளங்குகின்றது. இப்பிரிவில் பல்துறை சார் மக்களுடனும் பழகும் வாய்ப்பு இவருக்குக் கிடைத்தது. எவருடனும் சரளமாகப்பேசும் இவர் வாசகர் மத்தியில் நன்மதிப்பைப் பெற்றுள்ளார்.

இவரது ஊக்கத்தினையும், சேவைத்திறனையும் கருத்திற் கொண்டு இவர் நூலகத்தின் உடனுதவும் பிரிவுக்கு (குளக்கோட்டம் நூலகம்) மாற்றப்பட்டார். இப்பிரிவிற்கு பாடசாலை மாணவர்கள் முதற்கொண்டு

மேற்படிப்புக்காக கல்விபயிலும் பல்துறை சார்ந்த வாசகர்களும் நாடி வருவதுண்டு இப்பிரிவுக்கு வரும் வாசகர்களால் இவர் “ஜோதிஜயா” என்ற பெயரில் அழைக்கப்பட்டார்.

கனடா நாட்டு நூலகத்தில் பயிற்சி பெற மூவர் சென்ற குழுவில் ந. செல்வஜோதி உள்வாங்கப்பட்டார். கனடாவில் இருவார பயிற்சியை முடித்து திரும்பி வந்த இவர் கடமையில் தன்னை மாற்றிக்கொண்டார்.

ஒரு பக்தனாக தொண்டராக, அரசாங்க உத்தியோகத்தனாகப் பார்த்த திரு. ந. செல்வஜோதியை இன்று ஒரு எழுத்தாளராக பாராட்டுவதில் நான் மிக்க மகிழ்ச்சியடைகிறேன். முதற்தடவையாக வெளிவரும் நூலகம் சஞ்சிகை தொடர்ந்து வெளிவர வேண்டுமெனவும் எதிர்காலத்தில் பல்வேறு தகவல்களைத் தாங்கி வெளிவர வேண்டுமெனவும் என்னுள் உறைந்திருக்கும் கோணைசர்ப் பெருமானின் அருளானது துணைபுரிய வேண்டுமெனவும் பாராட்டுகிறேன்.

வளர்க! நூலகம் சஞ்சிகை
தொடர்க! உமது பணி

திருமதி. நே. கிரீந்திரன்
பிரதம நூலகர், பொது நூலகம்
திருக்கோணமலை

பாராட்டுரை

நூலகம் சஞ்சிகையின் ஆசிரியர் திரு. ந. செல்வஜோதி தனது இருபத்தைந்து வருடகால நூலகம் சார் அனுபவம் அறிவு என்பவற்றுடன் சமுதாய சிந்தனையின் இன்னொரு வெளிப்பாடாய் தனது அடுத்த முயற்சியில் காலடி எடுத்து வைக்கின்றார்.

இவரின் அனுபவ ஆற்றல் என்பவற்றின் வெளிப்பாட்டில் ஒரு தெளிவான கருத்தை இவர் சமூகம் முன் வைத்தார்.

அது “நூலகம் என்பது வெறுமனே புத்தகங்களைக் கொண்டதல்ல. நூலகம் என்பது மக்களின் உள்ளடக்கம்”

சஞ்சிகையின் ஆசிரியரும் சஞ்சிகையும் சமூகம் முன் நிலைத்து ஒளிபெற என் வாழ்த்துக்கள்.

செ. நானகணேசன்
FCM - MCP திருக்கோணமலை
மாவட்ட இணைப்பாளர்

“நூலகம்” சஞ்சிகைக்கு எனது பாராட்டுக்கள்

1982ம் ஆண்டு திருக்கோணமலை பொது நூலகத்தில் ஓர் ஊழியராக தன்னை இணைத்துக் கொண்டார். படிப்படியாக அறிவினையும், அனுபவத்தையும் பெற்றுக் கொண்ட “நூலகம்” சஞ்சிகையின் ஆசிரியர் திரு. ந. செல்வஜோதி நூலக மேற்பார்வையாளராக பொது நூலகத்தில் கடமை புரிகின்றார். இவரின் நூலக சேவையின் முன்னேற்றம் கண்டு இன்றைய நகராட்சி மன்றத்தின் தலைவர் திரு. S. கௌரிமுருகத்தன் அவர்கள் மேலும் நூலக பயிற்சியினை பெறும் பொருட்டு கனடா நாட்டுக்கு அனுப்பி வைத்தார். இது எமது நூலக குடும்பத்துக்கு கிடைத்த பெரும் கௌரவமாகும்.

கடந்த இருத்திஐந்து வருட நூலக அனுபவத்தை கொண்டு “நூலகம்” என்ற சஞ்சிகையை மாணவர்களின் நலன் கருதி வெளியிடுவது கண்டு நூலகத்தில் கடமை புரியும் நாம் அனைவரும் பெருமை கொள்கின்றோம். நூலகத் துறையினருக்கு ஒரு வழிகாட்டியாக அவர் இன்று திகழ்கின்றார். எந்த நூலகத்தில் உதவி தேவைப்பட்டாலும் மறுக்காது அவர் உடன் வந்து தன்னுடைய சேவையை வழங்குவது இவரின் இயல்பு. எந்த ஊதியத்தையும் எதிர்பார்ப்புகளையும் எதிர் நோக்குபவர் அல்லர். அனைவருடனும் அன்பாகவும், பண்பாகவும் பழகக் கூடியவர்.

“தான் பெற்ற இன்பம், பெறுக இவ்வையகம்” என்ற முது மொழிக்கிணங்க தான் கற்ற கல்வியையும், அனுபவத்தையும் “நூலகம்” சஞ்சிகையினூடாக எதிர் கால சந்ததிக்கு வழங்கும் அவருடைய இணையற்ற சேவைக்கு நூலகத்தில் கடமை புரியும் நாம் அனைவரும் ஒன்று பட்டு உதவி புரிவோமாக. இவரின் பணி சிறக்க, சஞ்சிகை தொடர்ந்து வளர எனது பாராட்டுக்களைத் தெரிவித்துக் கொள்கின்றேன்.

இவ்வண்ணம்

ஐ. குகநேசன் (தலைவர்)
திருக்கோணமலை மாவட்ட
நூலக அபிவிருத்தி சங்கம்.

அந்தோனியார் வீதி,
திருக்கோணமலை.

“மேன்மை கொள் சைவநீதி வீளங்குக உலகமெல்லாம்”

பாராட்டுச் செய்தி

தேவாரம் பாடப் பெற்ற தெய்வத் திருநகராம் திருக் கோணமலையில் நூலகத் துறையில் இருபத்தைந்து வருட அனுபவம் பெற்றுள்ள நண்பர் திரு. நடராஜா செல்வஜோதி அவர்கள் தன்னுடைய முயற்சியால் வெளியிடும் “நூலகம்” சஞ்சிகைக்கு எனது நெஞ்சங் கனிந்த வாழ்த்துக்களைத் தெரியத்தருகின்றேன்.

நூலகப் பணியாளர் ஒன்றியத்தால் ஓர் சஞ்சிகையை வெளியிட நடவடிக்கைகள் மேற்கொள்ளப்பட்ட போதும் அது வெளிவரவில்லை அதனால் இம் முயற்சியை அவர் மேற்கொண்டிருப்பதைப் பாராட்டுகின்றேன்.

வடகிழக்கு மாகாணங்களிலுள்ள நூலகங்கள் இச்சஞ்சிகையை இயன்றளவு ஆதரிக்க வேண்டுமெனக் கேட்டுக்கொள்கின்றேன். நினைத்த காரியம் அநுகூலமே புரியும் திருக் கோணஸ்வரப் பெருமான் இச்சஞ்சிகை தொடர்ந்து வெளிவரத் திருவருள் புரியவேண்டுமென்று இறைஞ்சுகின்றேன்.

சிவஞானச் செல்வர்
செல்லப்பா சிவபாதசுத்தரம்
இலங்கை இந்து இளைஞர் பேரவை

செயலாளர் Digitized by Noolaham Foundation.
noolaham.org | aavanaham.org

நீண்டநாள் வாழ வாழ்த்துகின்றேன்

திருக்கோணமலை நகரம் எமக்குத் தந்த
செல்வஜோதி அண்ணனின் சேவையெல்லாம்!
உருக்கமுடன் நானெடுத்தச் சொல்வதானால்
ஒருநாளில் சொல்லிவிட முடியாதென்பேன்!
அரும்பணித் தொண்டுகள் அடுக்காய் உண்டு
அண்டியவர் அனைவருமே அறிந்த உண்மை!
பெருமை மிகு வில்லான்றிக் கந்தனுக்கு!
பெரும்பணிகள் செய்யும் நீங்கள் நீடு வாழ்க!

மீது முருகன் தொண்டர் சபைச் செயலைத்தாங்கி
செயலாளர் என்றபெரும் பொறுப்பையேற்ற
நெறிகவறாச் சைவநெறிப் பரிட்சை மூலம்
நிலைநாட்ட சைவத்தை வையகத்தில்
செறிவாக மாணவர்க்கு அறிவை ஈந்து
சீரமதானம் அன்னதானம் என்று நூறு
குறிப்பான சேவைகளைச் செய்யுமெங்கள்
செல்வஜோதி அண்ணாவே நீடு வாழ்க!

பாலகரும் பெரியவரும் படித்து நன்றாய்
பயனடைய வேண்டுமென்ற உயர்ந்த நோக்கில்
நூலகம் என்ற ஒரு தலைப்பைத் தாங்கி
நூலக வெளிவரும் படைப்பு தன்னை
காலம் நேரம் பாராது பாடுபட்டார்
கலையமுதாய் எமக்கீந்து சகலருக்கும்
சீலத்தில் சிறப்பான பணிகள் செய்யும்
செல்வஜோதி அண்ணாவே நீடு வாழ்க!

அன்புடன்
கவிஞர், சோதிடர்
வீ. சீகண்டிதாசன்

பாடசாலை நூலகத்தின் பிரதான நோக்கங்களும் பணிகளும்

1. பிள்ளையிடத்தே நூலார்வத்தைத் தூண்டி வாசிக்கும் பழக்கத்தை ஏற்படுத்துவது.
2. ஆசிரியரின் தலையீடின்றி சுயமாகவே அறிவேடுகளிலிருந்து விஷயங்களைக் கற்றுக் கொள்ளும் ஆற்றலை அபிவிருத்தி செய்தல்.
3. பாடசாலையிலுள்ள எல்லாப் பிள்ளைகளுக்கும் அவரவர் கல்வித் தரத்திற்கும் அறிவாற்றலுக்கும் சுவைக்கும் ஏற்ற வகையில் அறிவேடுகளைக் கொடுத்து உதவுதல்.
4. நூல்களில் பொதிந்துள்ள சிறப்பம்சங்களை உணர்ந்து இன்புறக் கூடிய வகையில் பிள்ளைகளுக்கு வாசித்தலில் வழி காட்டுதல்.
5. ஆசிரியர்களுக்கு அவர்கள் கற்பிக்கும் பாடங்களுக்கு அனுசரணையான அறிவேடுகளையும் அவர் தம் தொழில் அபிவிருத்திக்கான அறிவேடுகளையும் கொடுத்து உதவுதல்.
6. பாட விதானத்துக்குத் துணைபோகும் அறிவேடுகளை சேகரித்து உதவுதல்.
7. பிள்ளைகள் தாம் வாழும் சமூகத்தோடு பொருத்தமுறச் செய்தல்.
8. பிள்ளைகள் தங்கள் ஓய்வு நேரத்தைப் பயனுள்ள வகையில் கழிக்க உதவுதல்.
9. உண்மையான தகவல்கள், இலக்கியரசனை, அழகியல் பெறுமானம் தார்மிக நியமங்கள் ஆகிய வற்றிலான வளர்ச்சிக்கு உதவுதல்.

ஜனாப். எஸ். எம். கமால்தீன்
B.A (Cey) B. Ed. (Toronto)
Dip. Lip (Cey)

நோயற்ற வாழ்வே குறைவற்ற செல்வம் யோகாசனப் பயிற்சி

நோயில்லாது உடலை ஆரோக்கியமாக வைத்திருப்பது ஆனந்தமாக வாழ ஒரே வழி. இதற்கு யோகாசனப் பயிற்சிகள் பெரிதும் உதவி புரிகின்றன. ஆசனம் என்றால் இருக்கை அல்லது நிலை எனப் பொருள்படும். அதாவது உடலைக் குறிப்பிட்ட நிலையில் நிலை நிறுத்துதல். ஆனால் இது உடற் பயிற்சியிலிருந்து மாறுப்பட்டது. உடற்பயிற்சி உடம்பின் தசைகளை மட்டும் முறுக்குறச் செய்யும். ஆனால் ஆசனப் பயிற்சி உடலின் உட்புற வெளிப்புற உறுப்புக்களை சரியாக இயங்கச் செய்வதுடன் மனதை கட்டுப்படுத்துவதற்கு ஒரு பயிற்சியாக இருப்பதே இதன் சிறப்பு.

ஆசனப் பயிற்சியை ஆண், பெண் இரு பாலரும் பயில முடியும். என்றாலும் முறையான பயிற்சி, உணவு முறை என்பன மிக முக்கியமாக கவனிக்கப்பட வேண்டும். உணவு முறையில் காரம், புளிப்பு தவிர்ப்பதுடன் பயிற்சியின் போது வயிறு காலியாக இருப்பது கவனத்தில் கொள்வது நல்லது.

மேலும் பயிற்சியின் முறைகள் எமது அன்றாட வாழ்க்கையுடன் பொருந்தக் கூடியதாக இருக்க வேண்டும். நடக்கும் போதும், இருக்கும் போதும் கூனல் விழாது நிமிர்ந்து உட்கார வேண்டும். நிமிர்ந்து நடத்தல் என்பது எளிய பயிற்சி முறைகள் இவை தவிர கை, கால், கழுத்துக்குரிய பயிற்சிகளை பார்ப்போம்.

கை:- வலக்கையை, இடக்கையை மாறி மாறி தூக்குதல். கைகளை கழல் வைத்தல். விரல்களை மடக்கி நீட்டுதல்.

கால்:- இருந்தபடி கால்களை நீட்டி மடக்குதல் இடப்பக்கம், வலப்பக்கமாக சாய்த்தல் கால் விரல்களை மடக்கி நீட்டுதல்.

கழுத்து:- கழுத்தை குனிந்து நிமிர்த்தல் வலப்பக்கம், இடப்பக்கமாக சாய்த்தல் இவை மூட்டுகளை இலகுவாக்கும்.

இவை சில எளிய பயிற்சிகளாகும். காலை நித்திரை விட்டு எழுந்தவுடன் இப்பயிற்சிகளை ஒவ்வொரு நாளும் செய்தல் உடலுக்கு நன்மை பயக்கும்.

யோகப்பயிற்சிகள் மூலம் எமது இளம் தலைமுறைகள் ஆரோக்கியமாக இருக்க வழி செய்யப்பட வேண்டும். சிறிய வயதில் இருந்தே யோகாசனப் பயிற்சிகளை செய்வது எதிர்கால சந்ததிகளை ஆரோக்கியமாக வைத்திருக்க உதவும். சிறியவர், பெரியவர் என்ற வேறுபாடின்றி அவரவர் வசதிக்கேற்ப யோகப் பயிற்சிகளை செய்ய வேண்டும்.

வைத்திய கலாநிதி ம. நிரஞ்சன்
ஆயுள்வேத வைத்தியசாலை
நகராட்சி மன்றம், திருகோணமலை.

பொய்யாமொழிப் புலவர் பேசுகிறார்... உணவு

எமது உடம்புக்கு கிடைக்கும் உணவு நிறை உணவாக அமைதல் வேண்டும். உணவு கூடினாலும் சரி, குறைந்தாலும் சரி நோய் எமது உடம்பைத் தாக்கும். நாம் உண்பதன் மூலமும், மற்றவர்களை அன்புடன் அழைத்து உபசரிப்பதின் மூலமும் சந்தோஷமடைகிறோம். உணவு கிடைக்கும் வேளைகளில் அடிக்கடி உண்டு உடலைப் பருமணாக்கிக் கொள்கின்றோம். எனவே நாம் உண்ட உணவு நன்றாக சம்பாடு அடைந்த பின் உண்போமையில் உடலுக்கு மருந்து என்ற ஒன்று வேண்டியதில்லை எனக் கூறுகின்றார் பொய்யா மொழிப் புலவர் திருவள்ளுவர்.

“மருந்தென வேண்டாவாம் யாக்கைக் கருந்திய தற்றது போற்றி உணின்” திருக்குறள் - 942

தமிழ் மூவாயிரம் என்று சிறப்பும் பெற்றது திருமந்திரம். திருமந்திரத்தை தந்தவர் திருமூலர். திருமந்திரம் பாரத நாட்டிலுள்ள மேலும்வதத்திற்கும் ஈழநாடாகிய இலங்கைக்கும் கிடைப்பட்ட யூமிப்பிரதேசத்தை சிவயூமி எனக் குறிப்பிடுகின்றது. மங்களமும், மகிமைமும், வொலியும் இப்பிரதேசம் சிவயூமியாதலால் முனித யூமி என்று குறிப்பிடப்படுவது மிகையன்று. திருக்கோணமலை தட்டிஷை கைலாயம், திரிகூடம், மச்சேசுவரம், எனும் பெயர்களைக் கொண்டது.

வடக்கே இமயக்கொடுமுடியில் கைலாய சிகரத்தில் கைலாசபதி அமர்ந்திருப்பது போல் கைலாயச்சிகரத்திற்கு நேர் தெற்கே திருக்கோணமலையில் கோணேசப் பெருமான் அமர்ந்திருந்து அருளாட்சி நடத்துகின்றார். இயல்பாகத் தோன்றிய தலம் என்பதால் இதன் தலம் பெருமை மகத்தானது. கோயிலுஞ் சுவையுங் கடலுடன் சூழ வீற்றிருந்து அருள் பாலிக்கும் மாதுமையம்பாள் சமேத கோணைநாதனால் நமது திருக்கோணமலை பெரும் பேறு பெற்றது. எமது தாய் மண்ணாம் இப் முனித யூமியில் வெருகலம்பதி முதல் தென்னையரவாடி வரை பரவிக்கிடக்கும் இந்து ஆலயங்களைத் தரிசித்து பெற்ற சுவடிகள், நூல்கள், செப்பெடுகள், சாசனங்கள், செவிவழிச் செய்திகளைச் சேர்த்து, தேர்ந்து, தொகுத்து அமரர். சைவம்புலவர் பண்டிதர் இ. வடிவேல் அவர்கள் திருக்கோணமலை மாவட்டத் திருத்தலங்கள் எனும் அரிய நூலை உருவாக்கியுள்ளார். இந்த நூலினை ஆதாரமாகக் கொண்டு எங்கள் முனித யூமி தாங்கி நிற்கும் ஆலயங்களில் சிலவற்றின் வரலாற்றுத் தரவுகளைத் தொகுத்தவர்க்கும் பணியை “நூலகம்” சஞ்சிகையின் ஆசிரியர் திரு ந. செல்வஜோதி எனக்கு வழங்கியுள்ளார். இதை ஆரம்பிக்கும் வேளை பண்டிதர் வடிவேல் ஐயா அவர்களுக்கு சைவ மக்கள் சார்பில் நன்றியறிதலை மன நிறைவுடன் சமர்ப்பணம் செய்கின்றேன்.

திருக்கோணேஸ்வரம் ஈழநாட்டின் சிவஸ்தலம்

நிலையம் :- இலங்கையின் கிழக்கே, இயற்கை துறைமுகத்தையும் கொண்டது.

மூர்த்தி :- கோணேஸ்வரர், மாதுமையம்பாள்

தீர்த்தம் :- பாபநாசம்.

தலவிருட்சம் :- கல்லால்.

இதைப் பற்றிய நூல்கள் :-

1. தெட்சண கைலாய மகாத்மியம் - வேதவியாசர்
2. தெட்சண கைலாய புராணம் - பிரம்ம ஸ்ரீ பண்டிதராசர்.
3. திரிகோணாசல புராணம் - திரு.மா. முத்துகுமாரபிள்ளை.
4. கோணமலை அந்தாதி - சி. ஆறுமுகப் புலவர்.
5. கோணேசர் கல்வெட்டு - கவிராஜர்

(கோயில் பராமரிப்பை கூறுவது).

6. திருக்கோணேஸ்வரம் தொன்மையும் வண்மையும்
குளசிரோமணி பண்டிதர் இ.வடிவேல்
(கோணேசர் கோயில் வரலாறு)

7. திருக்கோணாசல வைபவம் - திரு. வே. அகிலேசபிள்ளை
8. கோணேஸ்வரம் - திரு. செ. குணசிங்கம்.

முன்னே பாடியவர்கள் :- திருஞானசம்பந்தர், திருநாவுக்கரசர், சுந்தரமூர்த்தி சுவாமிகள், சேக்கிழார் பெருமான், அருணகிரிநாதர், அகத்திய மாமுனிவர், குருநமசிவாய தேசிகர், உமாபதி சிவாச்சாரியார்,

புராதன ஆலயம் அழிக்கப்பட்டது :- போர்த்துகீச தளபதி கொன்ஸ்தான்தீன் டீசா என்பவனால் 1624ஆம் ஆண்டு சித்திரை வருடப்பிறப்பு தினத்தில்.

ஆலயப்புனருத்தாரணம் :- 1963ஆம் ஆண்டு 1981ஆம் ஆண்டு

மூலஸ்தான மூர்த்தி :- காசியிலிருந்து கொண்டுவரப்பட்ட பாணலிங்கம்.

திருவிழா :- பங்குனி உத்தரத்தில் கொடியேற்றம். தொடர்ந்து 18 நாட்கள் திருவிழா. மாதுமையம்பாளுக்கு தனி மகோற்சவம். ஆடிப்பூரத்தை தீர்த்த தினமாகக் கொண்டு 10 நாட்கள் உற்சவம் நடைபெறுகின்றது.

திருமத. சித்தி பத்மநாதன்
ஓய்வு பெற்ற ஆசிரிய ஆலோசகர்

மறக்க முடியா மனிதர்கள்

அன்பாகவும் நகைச்சுவையாகவும் நூலக விரிவுரைகளை நடாத்திய அமரர் எம்.பி.எம். பைரூஸ்

களுத்துறையை பிறப்பிடமாகக் கொண்டவர். களுத்துறை முஸ்லீம் மத்திய மகாவித்தியாலத்தில் தன் பாடசாலை கல்வியை கற்றுத்தேர்ந்தார். பேராதனைப் பல்கலைக்கழகத்தில் தன் மேற்படிப்பைத் தொடர்ந்து கலைப்பட்டதாரியானார். நூலக தகவல் விஞ்ஞானத்தில் டிப்ளோமா பட்டத்தையும், கணணி விஞ்ஞானத்தில் டிப்ளோமா பட்டத்தையும் பெற்றுக் கொண்டார். உள்ளூர் சர்வதேச மட்டத்தில் நூலகவியல், தகவற் தொழில்நுட்ப ஆகிய துறைகளில் புலமைப்பரிசில் பெற்று பல்வேறு பாடநூல்களிலும் பங்கு பற்றி சிறப்பான தகமையும் பெற்றுக்கொண்டார். தொகை மதிப்பு புள்ளி விபரத் துணைக்களத்தின் பிரதம நூலகராகக் கடமை புரிந்தவர். கொழும்பு தேசிய நூதனசாலை நூலகம், கொழும்பு, காலி, களுத்துறை ஆகிய பொது நூலகங்களில் நூலகராக கடமையாற்றியவர். இலங்கை நூலக சங்கத்தின் விரிவுரையாளர், நூலக தகவல் விஞ்ஞான சிரேஷ்ட விரிவுரையாளராவார்.

நூலகத்தில் கடமை புரியும் எங்களுக்கு விரிவுரைகளை நிகழ்த்தும் போது அன்பாகவும், பல நகைச்சுவைக் கதைகளை எடுத்துக்கூறியும் விரிவுரைகளை நிகழ்த்துவார். எல்லோரும் இவரை பைரூஸ் சேர் என அன்பாக அழைப்பார்கள். பைரூஸ் சேர் கருத்தரங்கிற்கு வந்தால் நூலகத்தில் கடமை புரியும் அனைவருக்கும் புத்துணர்வு ஏற்படும். திடீர் என நோய்வாய்ப்பட்டு குறைந்த வயதில் இவ்வுலகை விட்டுச் சென்றது எம்மால் மறக்கமுடியாத ஒன்று. அன்னாரின் ஆத்மா சாந்தியடைய பிரார்த்திக்கின்றோம்.

ந. செல்வஜோதி
நூலக மேற்பார்வையாளர்
பொது நூலகம்
திருக்கோணமலை

பழமொழிகளில் புதிய பார்வை....

பழமொழிகள் என்பவை அறிஞர்களால் எமக்கு அளிக்கப்பட்ட அனுபவ மொழிகள். இவை மிகக் குறைந்த வார்த்தைகளில் அளப்பருங்கருத்தைக் கொண்டனவாக அமைந்துள்ளன.

பழமொழிகளில் சிறப்பு அவை பல நூற்றாண்டுகளாக நிலைத்து வாழ்வது தான். சொன்னவர் இன்னார் எனத் தெரியாத போதும் கருத்துச் செறிவு காரணமாகக் காலங்காலமாக இவை மக்களால் போற்றப்பட்டு வந்திருக்கின்றன. மிகப் பெரிய விளக்கமொன்றை ஒரே பழமொழி மூலம் தெளிவாக உணர்த்தக் கூடியதாக இவை அமைந்துள்ளதால் மக்களின் அன்றாடப் பேச்சு வழக்கிலும் மிக அதிகமாகவே ஆட்சி செய்கின்றன.

இவற்றை வாய்மொழி இலக்கியம் என்று கூடச் சொல்லலாம். படித்தவர்களை விடப் பாமரர்கள் மத்தியிலும் நகரத்தாரை விடக் கிராமத்தவர்கள் மத்தியிலும் இவை உரையாடல்களிடையே ஆதிக்கம் கொண்டுள்ளன.

அநேகமான பழமொழிகள் “சொல்லழகம்” சாதாரண பார்வையில் சுவையான எளிமையான கருத்தும் ஆழமான பார்வையில் சிறப்புக் கருத்தும் உடையனவாகவும் காணப்படுகின்றன. பேச்சு வழக்கில் பயன்படும் எளிமையான கருத்துக் காரணமாகவே அவை பெரும்பாலும் வாய்மொழி மூலமாகப் பாதுகாக்கப்பட்டு வருகின்றன. அவற்றின் சிறப்புக் கருத்துகள் சற்று வித்தியாசமானவையாகவும் பலர் அறிந்து கொள்ளாதவையாகவும் இருக்கின்றன. அவற்றை உங்கள் முன் சமர்ப்பிப்பதே இப்பகுதியின் நோக்கமாகும்.

சட்டியில் இருந்தால் தானே அகப்பையில் வரும்

“சட்டியிலே இருந்தால் தானே அகப்பையில் வரும்” என்பது ஒரு சுவையான பழமொழி. சட்டியிலோ அல்லது பானையிலோ உணவு இருந்தால் தானே அகப்பை போட்டு அள்ளும் போது வரும் என்பது சாதாரண கருத்து.

பலருடைய பேச்சு மொழிக்கு இக் கருத்து சுவையூட்டுவதாகவே அமைந்து வந்திருக்கிறது. எனினும் சிலர் இன்னும் முன்னே போய் “புத்தியில் இருந்தால் தானே செய்கையில் அது தென்படும்” என்றோ “படித்து இருந்தால் தானே அது பரீட்சையின் போது விடையாய் முன் வரும்” என்றோ அறிவின் பலத்தைச் சட்டிக் காட்டப் பயன்படுத்துவதுமுண்டு “பெட்டியிலோ மடியிலோ பணம் அல்லது பொருள் இருந்தால் தான் தேவையான போது பயன்படுத்த முடியும்” என்ற பொருள்படவும் கூறுவதுண்டு.

சஷ்டி என்ற வட மொழிச் சொல்லை தமிழில் சட்டி என்று வழங்குவதுண்டு. இவ்வாறு சிறிய ஒலி வேறுபாட்டுடன் வட சொல்லைத் தமிழிற் பயன்படுத்தும் முறைக்கு “தற்பவம்” என்று பெயர். அப்படியே வட சொல்லை தமிழில் வழங்கினால் அது “தற்சமம்” எனப்படுகிறது.

இப்போது பார்ப்போம் சட்டி என்பதற்கு “ஆறு” (6) என்று பொருள் தமிழர்களின் பாரம்பரிய விரதங்களுள் “கந்தசட்டி” அல்லது “கந்தசஷ்டி” தனிச் சிறப்புக் கொண்டது. நல்லது வாழ வேண்டும், உண்மை வெல்ல வேண்டும், தீமையை எதிர்க்கும் தைரியம் வேண்டும் இதற்காகக் களத்தில் நிற்பவருக்கும் பக்கபலமாக நிற்கவேண்டும் என்ற கருத்துக்களை அடிப்படையாகக் கொண்டே தீமையான அசுரனை அடக்கப் புறப்பட்ட முருகப் பெருமானுக்கு அவரது வெற்றிக்குப் பலமாக பக்தர்கள் மனதால் ஆறுநாட்கள் தவமிருக்கிறார்கள். இரு ஒரு பொதுநல அடிப்படையிலான தியாக வேள்வியாகும்.

இத்தகைய தியாக வேள்வியில் ஈடுபடுபவருக்கு மனம் இயல்பாகவே நல்லெண்ணங்களால் நிரம்பி வழிகிறது. அகம் என்றால் மனம். அகப்பை என்றால் மனப்பை என்று கூறலாம்.

(கந்த) சட்டியில் (விரதம்) இருந்தால் அகப்பையில் பக்குவமும் நற்சிந்தனைகளும் வராமலா போகும்?

- க. கோணேஸ்வரன் -

பூமி அதிக வெப்ப மடைவதால் இலங்கைக்கு நேரடிப் பாதிப்பு

பூமி வெப்பமடைவதால் ஏற்படும் ஆபத்துக்களை இலங்கை வருங்காலத்தில் எதிர் கொள்ள நேரிடும். பூமி வெப்ப மடைவதன் காரணமாக அடுத்த இரண்டு தசாப்த காலப்பகுதிக்குள் இலங்கையில் நேரடி தாக்கம் இருக்கும். நாட்டின் உலர் வலயங்களில் வறட்சி ஏற்படக் கூடிய அதே வேளை விவசாயத்துக்கும் நேரடிப் பாதிப்பு ஏற்படும். ஈரவலயப் பிரதேசங்களில் மழை வீழ்ச்சி மிக அதிகரித்து அதன் காரணமாக மண்சரிவு, வெள்ளம் போன்ற அனர்த்தங்கள் ஏற்படும்.

கடல் மட்டம் உயரும் போது இலங்கையில் அடிக்கடி சுனாமி உண்டாகும் சாத்தியங்கள் அதிகம் உண்டு.

- கலாநிதி மொஹான் முனிசிங்க -

பண்டிதர் இ. வடிவேல்

எங்கள் மண்ணில் எங்களோடு வாழ்ந்து சாதனைகள் புரிந்து மறைந்த பெரியார்களுள் பண்டிதர் இ.வடிவேல் ஐயாவும் ஒருவராவார். இவர் மிகச் சிறந்த தமிழறிஞராகவும் சைவ அறிஞராகவும் திகழ்ந்து தமிழுக்கும் சைவத்திற்கும் அருந்தொண்டாற்றியுள்ளார். சிறந்த சமயச் சொற்பொழிவாளராக விளங்கி சைவர்கள் மத்தியில் ஆன்மிக ஒளி பரவக் காரணமாக இருந்தார். அதே போல் சிறந்த இலக்கியச் சொற்பொழிவாளராகவும் திகழ்ந்து பழந்தமிழ் இலக்கியங்களை எளிய மொழியில் செவி வழியாக மக்களிடங் கொண்டு சேர்த்தார். சிறந்த இசைப் புலவரான இவர் திருமுறை ஓதலில் வழிகாட்டியாக முன்னின்று செயலாற்றியதுடன் இசை பற்றிய நூல்களையும் எழுதியுள்ளார்.

திருகோணமலை மாவட்டத்தின் வடமுனை தென்னைமரவடி தொடக்கம் தென்முனை வெருகல் வரையும் உள்ள அறுபத்தைந்து திருத்தலங்களையும் தரிசித்து வணங்கி அவற்றின் வரலாற்று சிறப்பம்சம் என்பவை பற்றி ஆராய்ந்து “திருகோணமலை மாவட்டத் திருத்தலங்கள்” என்ற சைவசமயப் பொக்கிஷம் ஒன்றை அவர் நூலாக எமக்கருளியுள்ளார்.

மட்டக்களப்பைச் சேர்ந்த வட்டவிதானை இராசையா கற்பகம் தம்பதியின் ஐந்தாவது குழந்தையாக பண்டிதர் வடிவேலனார் 1919.12.09ல் அவதரித்தார். இவருக்கு மூத்தவர்களாக நான்கு ஆண்களும் ஒரு பெண்ணும் இளையவராக ஓர் ஆணும் சகோதரர்களாக வாய்த்தனர். இளைமையிலேயே படிப்பில் ஆர்வமுடைய வடிவேலனார் கல்வியைப் பூர்த்தி செய்ததும் மட்டக்களப்பு களுதாவளை இராமகிருஷ்ண சங்கப் பாடசாலையில் ஆசிரியராகப் பணியாற்றினார். பின்னர் சிறிது காலத்திலேயே திருகோணமலை வந்து சேர்ந்து இறுதிவரை இங்கேயே வாழ்ந்தார்.

இருபத்தைந்து வருடங்களுக்கு மேலாக திருகோணமலை இ.கி.ச.இந்துக்கல்லூரியிலும், ஸ்ரீ. கோணைஸ்வரா வித்தியாலயத்திலும் ஆசிரியராகவும்,

அதிபராகவும் பணிபுரிந்தார். பண்டிதர், சைவப்புலவர், ஆகிய பட்டப்படிப்புகளை மேற்கொண்டு சித்தி பெற்றுச் சிறந்த தமிழறிஞராகவும், சைவ அறிஞராகவும் மக்கள் கொண்டாடும் பேறுபெற்றார்.

பிரம்மச்சரியத்தை கடைப்பிடித்த வடிவேலனார் திருகோணமலை மாவட்டத் திருத்தலங்கள், திருக்கோணமலை கோணைசர் கோயில் வரலாறு, சண்முகா சரணம், கோணமலை அந்தாதி, திருமுறைப் பண்ணிசை திறனாய்வு, கோணைசர் கோயில் கல்வெட்டு ஒரு கண்ணோட்டம், சுவாமி விவேகானந்தரின் ஞானக்குரல், திருக்கோணைஸ்வரர் தொன்மையும் வண்மையும், ஆகிய நூல்களை எழுதினார். ஞானக் கதம்பம் என்ற நூல் ஒன்பது பாக்கங்கள் கையெழுத்துப் பிரதிகளாகவே உள்ளன. “எனது வாழ்க்கை வரலாறு” “என்ற சுயசரிதையையும் கையெழுத்துப் பிரதியாகவே விட்டுச்சென்றுள்ளார்.

ஏராளமான கவிதைகளையும் கட்டுரைகளையும் எழுதிய வடிவேலனார் திருகோணமலையில் அமைந்துள்ள பதினான்கு ஆலயங்கள் மேல் திருவஞ்சற் பாடல்களைப் பாடியுள்ளார்.

வில்லுன்றி ஸ்ரீ முருகன் தொண்டர்சபையில் ஞாயிறு சமய வகுப்புக்கள் ஆரம்பமாக பண்டிதர் ஐயா காரணமாக இருந்தார். திருவாசக முற்றோதல், பன்னிரு திருமுறை ஓதல் என்பவற்றை ஆலயங்களில் தொடக்கி வைத்தார். அருள்மிகு முத்துக் குமாரசுவாமி ஆலயத்தில் கந்தபுராணப் படிப்பை தொடக்கி வைத்து செவ்வனே ஆற்றிவந்தார்.

எல்லோராலும் “வடிவேல் ஐயா” என்று பாராட்டப்பெற்ற பண்டிதர் ஐயா பெற்ற பட்டங்கள் பலபல. சைவ சித்தாந்த சிகாமணி, கதாப்பிரசங்க வாரிதி, திருமுறைச் செல்வர், ஞானசிரோமணி, கலைமாமணி, தேசிகமணி, கலாபூஷணம், எனப்பட பட்டங்களுக்குப் பெருமை சேர்த்த அன்னார் என்பத்தைந்து வருடங்கள் இவ்வுலகில் வாழ்ந்து தமிழுக்கும் சைவத்திற்கும் தொண்டாற்றி 2004.11.05ல் இறைவனடி சேர்ந்தார்.

“எம் மண்ணின் பெரியோரை நாம் கொண்டாடுவோமாக!”

- அருண் -

கணினியின் சேவை நாட்டுக்குத் தேவை

அரிய இணையத்தளசேவை

திருக்கோணமலை பொது நூலகத்தின் தபாற் கந்தோர் வீதியில் அமைந்துள்ள குளக்கோட்டம் உடனுதவும் பிரிவில் இணையத்தள சேவை ஒன்று மக்கள் நலன் கருதி ஆரம்பிக்கப் பட்டுள்ளது.

இவ் “இணையத்தள இணைப்பு (LANKA COM)” துரித கதியிலும் குறைந்த கட்டணத்துடனும் பயன் பெறக்கூடியதாக அமைந்துள்ளது.

கட்டண விபரம் வருமாறு
15 நிமிடம் - 10.00
30 நிமிடம் - 20.00
45 நிமிடம் - 30.00
60 நிமிடம் (01 மணித்தியாலம்) - 40.00

இன்றே நாடுங்கள் குளக்கோட்டம் நூலகத்திற்கு. இவ்வரிய வாய்ப்பை தவறவிடாதீர்கள்.

- நகராட்சி மன்றம், திருக்கோணமலை -

நூற் பட்டியலாக்கம்

திரு. ஐ. குகநேசன்,
நூலகர், பொது நூலகம்,
நிலாவெளி.

கவிதை அரங்கம்

“நாலும் அறிய நூலகம் செல்.....”

அறிவின் கருவூலம் நூல்
நிறைவின் ஒருமுகம் நூல்
பூணத்துவத்தின் பிறப்பிடம் நூல்
அறியாமையின் அழிவிடம் நூல்.....

ஆதி முதல் அந்தம் வரை
அரசியல் அதிரடிகளா?
ஆயிரங்களில் ஓர் அதிசயமா?
அனைத்தையும் அறிந்திட
நூலகம் செல்வோம்.....

மொழியின் கண்ணாய் விளங்கும் - நூலின்
பெருமைதனை அப்பர்பெருமான்
இருந்திருந்தால் “நூல்நிலையம் இல்லா
ஊரெதுவும் ஊரன்று” என்று பாடி
இருந்திருப்பார்.....

சங்கரன் புதல்வனிடம் சங்கத்தமிழ்
கேட்ட ஓளவைப்பாட்டியின்
புகழ்கூட இன்று சங்கமம் ஆவதும்
நூல்களில் அன்றோ.....

ஒளி தந்த எடிசனையும் - பெண்களுக்கு
உரிமை குரல் கொடுத்த பாரதியையும்
கணிதமேதை அரிஸ்டோட்டிலையும் கூட
இன்று காண்பது நூல்களில் தானே.....

அறிஞர் அண்ணாவின் அமுத மொழிகளும்
கவியரசு கண்ணதாசனின் அனுபவ மொழிகளும்
கவிஞர் வைரமுத்துவின் வைரமொழிகளும்
வாழ்வது நூல்களில் அன்றோ.....

அஹிம்சை சொல்லி தரும்
காந்தியின் சத்திய சோதனையும்
இளைஞர்களின் வழிகாட்டி
அப்துல்கலாமின் அக்கினிச்சிறகுகளும்
சரித்திரங்கள் மறைந்திடாமல்
சாதனையை நிலைக்கச்செய்திடுதே
நூலாய் உருவெடுத்து.....

சுழலும் அலைகளின் அமுகுரல் சுனாமியையும்
சுதந்திர தாகத்தின் ஆழத்தையும்
விரையும் உலகக்கோளத்தில்
கரைந்தோடிய கடந்த வாழ்க்கையையும்
காட்டிடுதே நூல்கள்.....

கட்டெரிக்கும் நிமிடங்களை
சுற்றும் விழிச்சுடரின் தேடல் மூலம்
நாலும் அறிய நூலகம் செல்வோம்
உலகை வெல்ல நூல்களை
எடு - படி - கொடு

திருக்கோணமலை பொது நூலகத்தில் 2007ஆம் ஆண்டு
வாசிப்பு மாத நிகழ்வையொட்டி வாசிக்கப்பட்ட கவிதை

செல்வி. டிலானி தனராஜ்,
2008 வர்த்தகப்பிரிவு,
மேதடிஸ்த மகளிர் கல்லூரி,
திருகோணமலை.
06.11.2007

நூல் ஒன்றினைக் குறுகிய நேரத்திற்குள் அதிக சிரமமின்றி
நூற்சேர்க்கையில் இருந்து பெறுவதற்கு உதவம் சாதனம்
நூற்பட்டியலாகும். நூலக ஆவணங்கள் யாவும்
நூலகவியலில் குறிப்பிடப்படும் விதிமுறைகளைப்
பின்பற்றியே பட்டியலாக்கம் செய்யப்பட்டு வருகின்றது. இந்த
விதிமுறை பட்டியலாக்க விதிமுறைஎனப்படும். விதிமுறை
பதிவுகளை தயாரிப்பதற்கு பட்டியலாளருக்கு வழிகாட்டியாக
விளங்கும்.

காலத்திற்கு காலம் பல்வேறுபட்ட பட்டியல் விதிமுறைகள்
இருந்தாலும் தற்போது நடைமுறையில் உள்ளது 1978ல்
வெளியிடப்பட்ட AACR - 2 ஆகும். (ஆங்கில -
அமெரிக்க பட்டியலாக்க விதி -2) குறிப்பிடப்பட்ட விதியின்
சிறப்பம்சம் யாதெனில் இயந்திர மூலம் வாசிக்க கூடிய
பட்டியல் பதிவுகளை தயாரிப்பதற்கும் விளக்கங்கள்
கூறப்பட்டுள்ளது. ஆவணம் ஒன்றை பட்டியலாக்கம்
செய்வதற்கு எமக்கு குறைந்தது ஏழு தகவல்கள்
தேவைப்படுகின்றது. அவையாவன,

01. நூலாசிரியரின் பெயர்:
02. நூலின் தலைப்பு:
03. வெளியீட்டு இடம்:
04. வெளியீட்டாளர்:
05. வெளியிட்ட ஆண்டு:
06. நூலின் முழுப்பக்கம்:
07. பகுப்பிலக்கம்:

மேற் கூறப்பட்ட தகவலின் அடிப்படையில் நூல்களை
பட்டியல் படுத்தும் போது பிரதான பதிவில் தலையங்கமாக
ஆசிரியர் அல்லது, நூலின் தலைப்பு இடம் பெறலாம்.
ஒரு நூலின் உள்ளடக்கத்துக்கு ஒரு ஆசிரியர் மாத்திரம்
காரணமாக இருப்பின் அவரது பெயர் தலையங்கமாக
இருக்கும் அல்லது ஒன்றுக்கு மேற்பட்டவரால் எழுதப்பட்டால்
முதலாவது பெயர் ஆசிரியர் தலையங்கமாக இடம் பெற்று
மற்றவர்களுக்கு மேலதிக பதிவுகள் வழங்கப்படும். ஒரு
நூலின் உள்ளடக்கத்திற்கு மூன்றுக்கு மேற்பட்டவர்கள்
ஆசிரியர்களாக இருப்பின் நூல்தலைப்பு பட்டியலின்
தலையங்கமாக இருப்பின். இப்படியான சந்தர்ப்பத்தில்
முதலாவது ஆசிரியருக்கு மேலதிக பதிவுகள் வழங்கப்படும்
மேலும் பதிவுகளை ஒழுங்கமைக்கும் போது பின்பற்ற
வேண்டிய மாதிரி அமைப்பு வருமாறு.

மாதிரி பட்டியலாக்கம்

எண் அழைப்பு

தலையங்கம்

நூல்தலைப்பு: உபதலைப்பு/
ஆசிரியர் விபரம்:- பதிப்பு விபரம்:-
வெளியிட்ட இடம்: வெளியீட்டாளர்,
வெளியிட்ட ஆண்டு.

பக்க விபரம்., அளவு

குறிப்பு

ISBN

பட்டியலின் தலைப்பு குறிப்புகள்

செய்திச் சரம்

பாடசாலை நூலகங்கள் புத்தங்களை அடுக்கி வைத்து அழகு பார்க்கும் களஞ்சியங்களாகவேயுள்ளன.

எமது பிரதேச பாடசாலைகளிலுள்ள அநேக நூலகங்கள் மாணவர்களுக்கோ அன்றி ஆசிரியர்களுக்கோ பயன்படுத்தப் படாமல் வெறுமனே அலுமாரிகளில் அடுக்கி பூட்டுப் போட்ட நிலையிலேயே காணப்படுகின்றன. இந்த நிலை முற்றாக மாற்றியமைக்கப்பட்டு இப்புத்தகங்கள் அனைத்தும் பயன்படுத்தப்பட வேண்டும் என்பதற்காகவே நாட்டிலுள்ள சகல பாடசாலைகளிலும் நூலகங்களுக்கு பொறுப்பான ஆசிரிய நூலகர்கள் நியமிக்கப்பட்டு அவர்களுக்கான பயிற்சிகளும் வழங்கப்பட்டு வருகின்றன. பாடசாலை நூலகத்தை விருத்தி செய்வதற்காக வருடா வருடம் அரசாங்கம் பல கோடி ரூபாவைச் செலவு செய்கின்றது. இதனை சரியான முறையில் பயன் படுத்த வேண்டியது எம் அனைவரினதும் கடமையாகும்.

திரு. எஸ். தண்டாயுதபாணி,
கிழக்கு மாகாண கல்விப் பணிப்பாளர்
தினக்குரல் - 26.12.2007

பாடசாலை நூலக வளங்கள் தேசிய மட்டத்தில் சுணக்கெடுப்பு

பாடசாலைகளில் தற்போது இயங்கி வரும் நூலகங்கள் தொடர்பாக சரியான தகவல்களைப் பெற்றுக் கொள்ளும் வகையிலும் எதிர்காலத்தில் பாடசாலை நூலகங்களுக்குத் தேவையான வளங்களை ஏற்படுத்தி கொடுப்பதற்கான தரவுகளை பெறும் நோக்கத்துடனும் இந்தக் கணக்கெடுப்பு நடவடிக்கை மேற்க்க கொள்ளப்படுகிறது.

திரு. எஸ். குறுப்பு ஆராச்சி
கல்விப் பணிப்பாளர் கல்வியமைச்சின்
பாடசாலை நூலகஅபிவிருத்திப் பிரிவு.
கூடர்ஒளி - 28.12.2007

மாணவர் உலகம்

மாணவர்களே இப்பக்கம் உங்களுடையதே. உங்கள் சுயமுயற்சியால் எழுதும் கதை, கட்டுரை, கவிதை, விஞ்ஞான நகழவு, மற்றும் துணுக்குகள் என்பவற்றை இப்பகுதிக் கு எழுதலாம். தரமாக இருந்தால் ப்ரசுரிப்போம். ஆக்கத்தனை எழுத உங்கள் பாடசாலை அதிபர்; வகுப்பாசிரியர் கையொப்பத்துடன் எமக்கு அனுப்பி வைப்புகள். இடவசத்த்கேற்ப ப்ரசுரிப்போம்.

ஆசிரியர்

இலகு வழியில் ஆங்கில இலக்கணம்

EASY WAY TO

ENGLISH GRAMMAR.

எந்த மொழியிலும் அதன் இலக்கணத்தைப் படிப்பதற்குப் பலரும் தயக்கம் காட்டுவதுண்டு. நமது தாய் மொழியாம் தமிழின் இலக்கணத்தையே பல மாணவர்கள் ஆழமாகப் படிக்க முன்வருவதில்லை. அப்படியிருக்க ஆங்கில இலக்கணம் என்றதும் அவர்கள் அஞ்சுவதில் ஆச்சரியமில்லை. ஆனால் உண்மையில் அவர்கள் அப்படி அஞ்சுவதற்கு ஏதும் இல்லை என்பதுதான் நாம் இந்த இதழின் ஊடாகத் தரப்போகும் ஆச்சரியம்.

முதலாவது இதழில் 'am' 'is' 'are' என்னும் ஆங்கிலச் சொற்களின் சில பயன் பாட்டைப் பார்ப்போம்.

(அ) 'am' என்பது தன்மை ஒருமை எழுவாய்ப்பதமாக வரும் 'நான்' என்பதைக் குறிக்கும் 'I' என்னும் ஆங்கிலச் சொல்லுடன் சேர்ந்து நிகழ்கால வாக்கியங்களை அமைப்பதற்கு உதவும்.

உ+ம் I am a teacher; I am happy.

(ஆ) 'is' என்பது பட்ர்க்கை ஒருமையில் வரும் எழுவாய்ச் சொற்களான He, She, It மனத்திரமின்றி

இவற்றால் பிரதியிடு சொக்க கூடிய ஒரு நபரின் பெயர், ஒரு நபரைக்குறிக்கும் சொற்றொடர், ஏனைய இடம், காலம் போன்ற பெயர்ச் சொற்களுடன் சேர்ந்து வாக்கியம் அமைக்க உதவும்.

உ+ம் He is a teacher; She is happy; Raja is..... The Principal is..... Sri Lanka is..... Winter is.....

(இ) 'are' என்பது தன்மை பன்மை, முன்னிலை ஒருமை / பன்மை, பட்ர்க்கைப் பன்மை வடிவில் உள்ள பல்வேறு எழுவாய்ச் சொற்களுடன் சேர்ந்து வாக்கியம் அமைக்க உதவும்

உ+ம் We are....., you are....., They are..... My Friends are..... Flowers are..... முதலியன 'am' 'is' 'are' என்பவற்றின் வேறு பிரயோகங்களை அடுத்த இதழில் எதிர்பாருங்கள்.

- சிவேதன் -
ஓய்வு பெற்ற ஆங்கில ஆசிரியர்



தாயை வணங்குவதால் கிடைக்கும் புண்ணியம்

ஆறு முறை பூமியை வலம் வருதலும் நூறு முறை சேது ஸ்நானம் செய்தலும் ஆயிரம் முறை காசியில் குளித்தலும் ஆகிய இவற்றால் கிடைக்கும் புண்ணியம் தாயை பக்தி பூர்வமாக ஒரு முறை வணங்கினாலே கிடைக்கும்.